



సూర్య

శ్రీ దినపత్రిక

www.suryaa.com

ఆదిలాబాద్

మంచీర్యాల
నిర్మల్ - కొమరం భీం
ఆసిఫాబాద్

శనివారం 14 ఫిబ్రవరి 2026 పేజీలు 04

బాడీ బిల్డింగ్ పోటీలలో జిల్లా వాసి బంగారు పతకం సాధించడం అభినందనీయం

- జిల్లా కలెక్టర్ కె.హరిత

ఆసిఫాబాద్ ప్రతినిధి, సూర్య మేజర్ న్యూస్ : ఉమ్మడి ఆదిలాబాద్, కరీంనగర్, వరంగల్,



భమ్మం 4 జిల్లాల పరిధిలో నిర్వహించిన సింగరేణి క్లాసిక్ బాడీ బిల్డింగ్ -1 పోటీలలో బంగారు పతకం సాధించడం అభినందనీయమని జిల్లా కలెక్టర్ కె.హరిత అన్నారు. శుక్రవారం జిల్లా కేంద్రంలోని సమీకృత జిల్లా కలెక్టరేట్ భవన సముదాయంలో గల కలెక్టర్ ఛాంబర్లో జిల్లా సంక్షేమ శాఖ అధికారి రమాదేవి, క్రీడల అధికారి మీనారెడ్డి, రవీందర్ లతో కలిసి సింగరేణి క్లాసిక్ బాడీ బిల్డింగ్ -1 పోటీలలో 65 కేజీల విభాగంలో బంగారు పతకం, మిస్టర్ బెల్లంపల్లి, ఛాంపియన్ ఆఫ్ ది ఛాంపియన్ ఓల్ టైటిల్ ను సాధించినందుకు శాలువాతో సత్కరించి ద్రుపపత్రాన్ని అందజేశారు. ఈ సందర్భంగా జిల్లా కలెక్టర్ మాట్లాడుతూ సింగరేణి స్థాయి పోటీలలో పాల్గొని విజయం సాధించి జిల్లాకు, గిరిజన సంక్షేమ శాఖకు మంచి పేరు తీసుకురావడం అభినందనీయమని, భవిష్యత్తులో ఇదే స్ఫూర్తితో మరింత రాణించాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

పైపులైన్ పగిలి వృధాగా పోతున్న త్రాగునీరు

మండమర్రి, ఫిబ్రవరి 13, సూర్య మేజర్ న్యూస్ ఏరియాలోని సింగరేణి ఉన్నత పాఠశాల మైదానం గోడ వెనుకాల పైప్ లైన్ ధ్వంసమై ఏరులై పారుతూ త్రాగునీరు వృధాగా పోతుంది. గత వారం



రోజులుగా నీరు వృధాగా పోతున్నా సింగరేణి సివిల్ అధికారులు అటువైపు కన్నెత్తి చూడకపోవడం విద్వేషంగా ఉందని స్థానిక ప్రజలు విమర్శిస్తున్నారు. ఇప్పటికైనా సంబంధిత అధికారులు నీరు వృధాగా పోకుండా పైప్ లైన్ కు మరమ్మతులు చేపట్టి త్రాగునీటి సరఫరాను పునరుద్ధరించాలని స్థానికులు కోరుకుంటున్నారు.

సేవాలాల్ జయంతికి సిద్ధమవ్వాలి

- ప్రధాన కార్యదర్శి వినాయక్ రావ్ నాయక్

సిరికొండ ఫిబ్రవరి 13, సూర్య మేజర్ న్యూస్

ఈ నెల 18న ఆదిలాబాద్ లో జరగనున్న సేవాలాల్ మహారాజ్ జయంతి వేడుకలను భవ్యంగా నిర్వహించేందుకు అందరూ కృషి చేయాలని ప్రధాన కార్యదర్శి వినాయక్ రావ్ సూచించారు. సిరికొండ మండల కేంద్రంలో శుక్రవారం లంబాడీ నాయకులు చేపట్టిన వాల్ పోస్టర్ల ఆవిష్కరణ కార్యక్రమానికి ఆయన ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ సేవాలాల్ మహారాజ్ 287వ జయంతి వేడుకలు లంబాడీ-గోర్యటి సమాజ ఐక్యతకు ప్రతీకగా నిలవాలని ఆశాభావం వ్యక్తం చేశారు. ఆదిలాబాద్ జిల్లా

కేంద్రంలోని రాంలీలా మైదానంలో జరిగే ప్రధాన ఉత్సవానికి సమాజంలోని పెద్దలు, యువత, మహిళలు తరలి రావాలని పిలుపునిచ్చారు. లంబాడీ సమాజ సాంస్కృతిక వరరక్షణకు ఇలాంటి వేడుకలు దోహదపడతాయని ఆయన పేర్కొన్నారు. ఈ కార్యక్రమంలో హిరాలాల్ నాయక్, సూర్ సింగ్, గణేశ్, సతీష్, గణపతి, దేవిదాస్, గోవిందరావు, స్థానిక నాయకులు, తదితరులు పాల్గొన్నారు.



లక్ష్మణ్ పేట, సూర్య మేజర్ న్యూస్ :

రెండవ సాధారణ మున్సిపాలిటీ ఎన్నికల్లో లక్ష్మణ్ పేట మున్సిపాలిటీ ప్రజలు కాంగ్రెస్ కే వట్టం కట్టారు. శుక్రవారం జరిగిన ఓట్ల లెక్కింపు ప్రక్రియలో కాంగ్రెస్ అభ్యర్థులు మెజారిటీ తో దూసుకెళ్లారు. మున్సిపాలిటీ లో మొత్తం 15 వార్డులుండగా 11 కాంగ్రెస్, 3 బీ ఆర్ ఎస్, 1 బీజేపీ గెలుపొందాయి. మొదటిసారి బీజేపీ తన ఖాతాను 1 వ వార్డ్ లో ఓపెన్ చేసింది. యువకుడు సిద్ధార్థ (బిట్టు) బీజేపీ నుంచి గెలుపొంది బీజేపీ సీనియర్ నాయకులు అని చెప్పుకునే వారికే కాకుండా, కష్టపడితే ఫలితం వస్తుందని బీజేపీ పార్టీకి కూడా దిశ నిర్దేశం చేశాడు. ఇదిలా ఉండగా కాంగ్రెస్ రెండవ వార్డ్ చైర్మన్ అభ్యర్థిని దొంత అంజలి భారీ మెజారిటీతో సమీప బీజేపీ అభ్యర్థి గోల్కొండ భూలక్ష్మిపై గెలుపొందారు. 3 వ వార్డ్ వైస్ చైర్మన్ అభ్యర్థి చల్లా నాగభూషణం 18 ఓట్ల మెజారిటీతో బీఆర్ఎస్ అభ్యర్థి పెట్టెం తిరుపతి చేతిలో ఓడిపోయారు. 4 వ వార్డ్ నుంచి మోతూరి రాజేశ్వరి వెంకటస్వామి గౌడ్, 5 వ వార్డ్ నుంచి శనిగారపు చిన్నయ్య, 6 వ వార్డ్ నుంచి తోట సువర్ణ, 7 వ వార్డ్ నుంచి బోడ రాజేంద్ర ప్రసాద్, 9 వ వార్డ్ నుంచి రాజలింగం, 10 వ వార్డ్ నుంచి పెండెం పర్వ -- రాజు, 11 వ వార్డ్ నుంచి సూరం చంద్రమౌళి, 12 వ వార్డ్ పర్వీన్ సుల్తానా -ఆర్ఎఫ్, 13 వ వార్డ్ నుంచి బిరుదుల సత్యనారాయణ, 15 వ వార్డ్ నుంచి గోప సుజాత -రమేష్ కాంగ్రెస్ నుంచి గెలుపొందారు. కాగా, 8 వ వార్డ్ నుంచి రాందేని జమున - కుమార్, 14 వ వార్డ్ నుంచి మైలారపు సుధాకర్లు బీ ఆర్ ఎస్ నుంచి గెలుపొందారు. ప్రజలు ఎమ్మెల్యే ప్రేమ్ సాగర్ రావు పై నమ్మకంతో అభివృద్ధి హామీల అమలు కోసమే కాంగ్రెస్ వైపు మొగ్గు చూపినట్లు తెలుస్తోంది.

పభుత్వానికి పట్టంగట్టిన ప్రజలు

- 1 వ వార్డ్ గెలుపుతో బీజేపీకి పునాది
- 18 ఓట్ల తేడా తో వైస్ చైర్మన్ అభ్యర్థి ఓటమి
- 3 ఓట్ల తేడాతో మెట్టు కళ్యాణి రాజు ఓటమి
- గెలిచే గుర్రాలకు గండికొట్టిన రెబల్స్, బీజేపీ.

జిల్లాలో ప్రశాంతంగా మున్సిపల్ ఎన్నికల

ఓట్ల లెక్కింపు ప్రక్రియ

- జిల్లా ఎన్నికల అధికారి, కలెక్టర్ కుమార్ దీపక్

మంచీర్యాల ప్రతినిధి, సూర్య మేజర్ న్యూస్ :

2వ సాధారణ మున్సిపల్ ఎన్నికల నేపథ్యంలో ఓట్ల లెక్కింపు ప్రక్రియ జిల్లాలో ప్రశాంతంగా జరిగిందని జిల్లా ఎన్నికల అధికారి, కలెక్టర్ కుమార్ దీపక్ ఒక ప్రకటనలో తెలిపారు. శుక్రవారం జిల్లాలోని క్యాతనపల్లి మున్సిపల్ పరిధిలోని సూపర్ బజార్ ఏరియాలో గల ఆర్.కె.సి.ఓ.ఎ. క్లబ్ లో ఏర్పాటు చేసిన ఓట్ల లెక్కింపు కేంద్రాన్ని ప్రత్యేక అధికారి, మంచీర్యాల రాజస్వ మండల అధికారి శ్రీనివాస్ రావు, మున్సిపల్ కమిషనర్ మారుతి ప్రసాద్, బెల్లంపల్లి మున్సిపల్ పరిధిలోని బజార్ ఏరియాలో గల జిల్లా పరిషత్ ఉన్నత పాఠశాలలో ఏర్పాటుచేసిన ఓట్ల లెక్కింపు కేంద్రాన్ని బెల్లంపల్లి ఎ.సి.పి. రవికుమార్, మున్సిపల్ కమిషనర్ సంపత్, చెన్నూర్ మున్సిపల్ పరిధిలోని చెన్నూర్ పట్టణంలో గల అటవీశాఖ కార్యాలయం వెనుక ఉన్న ప్రభుత్వ ఉన్నత పాఠశాలలో ఏర్పాటుచేసిన ఓట్ల లెక్కింపు కేంద్రాన్ని జైపూర్ ఎ.సి.పి. వెంకటేశ్వర్లు, ప్రత్యేక అధికారి, జిల్లా గ్రామీణ



అభివృద్ధి అధికారి కిషన్, మున్సిపల్ కమిషనర్ మురళీకృష్ణ లతో కలిసి సందర్శించి ఓట్ల లెక్కింపు ప్రక్రియను పరిశీలించారు. ఈ సందర్భంగా జిల్లా ఎన్నికల అధికారి, కలెక్టర్ మాట్లాడుతూ మున్సిపల్ ఎన్నికల ఓట్ల లెక్కింపు ప్రక్రియను ప్రశాంత వాతావరణంలో ఒక ఇబ్బందిగా నిర్వహించడం జరుగుతుందని తెలిపారు. ఓట్ల లెక్కింపు కొరకు మంచీర్యాల మున్సిపల్ కార్పొరేషన్ ఎన్నికల కౌంటింగ్ కొరకు అదనపు సిబ్బందితో కలిపి 66 మంది కౌంటింగ్ సూపర్వైజర్లు, 132 మంది కౌంటింగ్

సహాయకులు, బెల్లంపల్లి మున్సిపాలిటీకి అదనపు సిబ్బందితో కలిపి 19 మంది కౌంటింగ్ సూపర్వైజర్లు, 37 మంది కౌంటింగ్ సహాయకులు, చెన్నూరు మున్సిపాలిటీకి అదనపు సిబ్బందితో కలిపి 10 మంది కౌంటింగ్ సూపర్వైజర్లు, 20 మంది కౌంటింగ్ సహాయకులు, క్యాతనపల్లి మున్సిపాలిటీకి అదనపు సిబ్బందితో కలిపి 24 మంది కౌంటింగ్ సూపర్వైజర్లు, 48 మంది కౌంటింగ్ సహాయకులు, లక్ష్మణ్ పేట మున్సిపాలిటీకి అదనపు సిబ్బందితో కలిపి 9 మంది కౌంటింగ్ సూపర్వైజర్లు, 18 మంది కౌంటింగ్ సహాయకులను రాండమైజేషన్ ప్రక్రియ ద్వారా కేటాయించడం జరిగిందని తెలిపారు. ఓట్ల లెక్కింపు ప్రక్రియ ప్రశాంత వాతావరణంలో సజావుగా సాగేలా అధికారుల సమన్వయంతో చర్యలు తీసుకోవడం జరుగుతుందని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

తపాలాపూర్ హైస్కూల్లో మధ్యాహ్న భోజనాన్ని పరిశీలించిన వైద్యాధికారిణి ఉమాశ్రీ

జన్నారం, సూర్య మేజర్ న్యూస్ :

జన్నారం మండలం తపాలాపూర్ జిల్లా పరిషత్ ఉన్నత పాఠశాలలో శుక్రవారం ప్రాథమిక ఆరోగ్య కేంద్ర వైద్యాధికారిణి ఉమాశ్రీ ఆకస్మికంగా సందర్శించారు. అనంతరం పాఠశాలలో మధ్యాహ్న భోజన వంటశాలలో పాటు పరిసరాలను పరిశీలించారు. ఈ సందర్భంగా పదవ తరగతి విద్యార్థులతో ఉమాశ్రీ మాట్లాడుతూ మానసిక ఒత్తిడికి గురికాకుండా పరీక్షలకు సన్నద్ధం కావాలన్నారు. పరీక్షలకు వెళ్లే ముందు తీసుకోవాల్సిన జాగ్రత్తలపై ఆమె విద్యార్థులకు బోధించారు. ఫలితాలు ఏ విధంగా వచ్చినా సానుకూల దృక్పథంతో ఉండాలన్నారు. వ్యాధులు ప్రబలకుండా తగు జాగ్రత్తలు తీసుకోవాలని పాఠశాల యాజమాన్యాన్ని కోరారు. మధ్యాహ్న భోజన వంటశాల ముందు పరిశుభ్రంగా ఉండేటట్లు చూడాలన్నారు. ఆమె వెంట హెల్త్ సూపర్వైజర్ల జంగమ్మ, ఎమ్మెల్ హెచ్ సందీప్, హెల్త్ ఆసిస్టెంట్ కొల్లూరి కమలాకర్, ఆశా కార్యకర్త లలిత, పాఠశాల ఉపాధ్యాయులు చంద్రిక, గోపాల్, విద్యార్థులు ఉన్నారు.



2వ రోజు కొనసాగిన జిల్లా స్థాయి సి ఎం కమ్ ఆటల పోటీలు

- జిల్లా యువజన క్రీడా సేవల అధికారి గుర్రాల హనుమంత రెడ్డి

మంచిర్యాల,ఫిబ్రవరి 13, సూర్య మేజర్ న్యూస్ :
సి ఎం కమ్ - 2025 లో భాగంగా జిల్లాస్థాయి ఆటల పోటీలు 2వ రోజు కొనసాగాయని జిల్లా యువజన క్రీడా సేవల అధికారి గుర్రాల



హనుమంత రెడ్డి అన్నారు. శుక్రవారం జిల్లా కేంద్రంలోని జిల్లా పరిషత్ బాలుర ఉన్నత పాఠశాల క్రీడా ప్రాంగణంలో జరిగిన క్రీడా పోటీలకు జిల్లా పరిషత్ ముఖ్య కార్య నిర్వహణ అధికారి గణపతి, జిల్లా మైనారిటీ సంక్షేమ శాఖ అధికారి సీరటి రాజేశ్వరి, వయోజన విద్యార్థిని

పురుషోత్తం నాయక్, అధికారులు, క్రీడాకారులతో కలిసి హాజరయ్యారు. ఈ జిల్లా యువజన క్రీడా సేవల అధికారి మాట్లాడుతూ గ్రామీణ స్థాయి నుండి యువతలో దాగి ఉన్న క్రీడా నైపుణ్యతను వెలికి తీసేందుకు ప్రభుత్వం సి ఎం కమ్ క్రీడా పోటీలను నిర్వహిస్తుందని తెలిపారు. గ్రామీణ, మండల, నియోజకవర్గస్థాయి స్థాయి పోటీలను

పూర్తిచేసుకుని జిల్లా స్థాయి పోటీలను నిర్వహించడం జరుగుతుందని, ఈ పోటీలలో గెలుపొందిన క్రీడాకారులు రాష్ట్ర స్థాయి పోటీలలో పాల్గొంటారని తెలిపారు. ఈ పోటీలకు జిల్లాలోని

మంచిర్యాల, చెన్నూర్, బెల్లంపల్లి నియోజకవర్గాల నుండి దాదాపు 400 మంది క్రీడాకారులు హాజరయ్యారని, ఆల్లెటిక్స్, బాస్కెట్బాల్, జిమ్నాస్టిక్స్, రాలర్ స్కేటింగ్, స్విమ్మింగ్, రెజ్లింగ్, సైక్లింగ్ క్రీడాకారులతో పోటీలు నిర్వహించడం జరిగిందని తెలిపారు. ఈ కార్యక్రమంలో



మంచిర్యాల జిల్లా పరిషత్ బాలుర ఉన్నత పాఠశాల ప్రధానోపాధ్యాయులు బండి రమేష్, జిల్లా ఎస్పిఎఫ్ కార్యదర్శి ఎం.డి. యాకూబ్, ఫోలో ఇండియా బాక్సింగ్ కోచ్ రాజేష్, వ్యాయామ విద్య సహాయ సంఘం ప్రతినిధులు రేణి రాజయ్య కె. రామ్మోహన్ రావు, సూర సుదర్శన్, సిరంగి గోపాల్ , బండి రవి, గాజుల శ్రీనివాస్, బెల్లం శ్రీనివాస్, జిల్లా వ్యాయామ విద్య సహాయులు ఆర్. శ్రీనివాస్ రెడ్డి, విఠల్, సంతోష్, విజయ్, నందం శ్రీనివాస్, కే జ్యోతి, సాగర్, రోజీ వరకుమారి, ఏ వరలక్ష్మి, గుమాన వరలక్ష్మి, దాసరి మల్లేష్, సాగర్, తిరువతి, వివిధ క్రీడ సంఘాల ప్రతినిధులు తదితరులు పాల్గొన్నారు.

తిర్యాణి ములిసిపోయేలా బాడీ బిల్డింగ్ లో లక్ష్య ప్రతిభ

తిర్యాణి ,సూర్య మేజర్ న్యూస్



బాడీ బిల్డింగ్ లో లక్ష్యకు ప్రథమ స్థానం -- జిల్లా పేరు ప్రఖ్యాతలు తెచ్చిన యువ క్రీడాకారుడు తిర్యాణి మండలానికి చెందిన యువ క్రీడాకారుడు లక్ష్య బాడీ బిల్డింగ్ రంగంలో అద్భుత ప్రతిభ కనబరుస్తూ ప్రథమ స్థానం సాధించాడు. ఇటీవల నిర్వహించిన 'సింగరేణి క్లబ్' బాడీ బిల్డింగ్ పోటీల్లో పాల్గొన్న లక్ష్య కఠిన సాధన, క్రమశిక్షణతో ఇతర



పోటీదారులను వెనక్కి నెట్టి విజేతగా నిలిచాడు. ఈ విజయంతో తిర్యాణి మండలానికి గర్వకారణంగా నిలిచాడు.పోటీల్లో వివిధ కేటగిరీల్లో జిల్లాల నుంచి వలువురు బలవంతులు పాల్గొనగా, లక్ష్య తన శరీర దారుణ్యం, ప్రదర్శన శైలి, స్టేజ్ ప్రెజెన్షేతో న్యాయనిర్ణేతలను ఆకట్టుకున్నాడు. ట్రోఫీ మరియు మెడల్ అందుకుని ప్రతిభను మరోసారి చాటుకున్నాడు.ఈ సందర్భంగా లక్ష్య మాట్లాడుతూ తన విజయానికి గురువులు, జిమ్ ట్రైనర్, కుటుంబ సభ్యులు, స్నేహితుల ప్రోత్సాహమే కారణమని తెలిపారు. ప్రతిరోజూ గంటల పాటు కఠిన సాధన చేయడంతో పాటు ఆహార నియమాలు కచ్చితంగా పాటించానని చెప్పారు. భవిష్యత్తులో రాష్ట్ర జాతీయ స్థాయి పోటీల్లో కూడా రాణించడం తన లక్ష్యమని పేర్కొన్నారు.స్థానిక ప్రజాప్రతినిధులు, యువత, క్రీడాభిమానులు లక్ష్యను అభినందిస్తూ మరిన్ని విజయాలు సాధించాలని ఆకాంక్షించారు. యువత క్రీడల్లో ముందుకు రావాలని, ఆరోగ్యవంతమైన సమాజ నిర్మాణంలో భాగస్వాములు కావాలని పిలుపునిచ్చారు.

పోటీలో ఉన్న అభ్యర్థులకు మాత్రమే ధ్రువపత్రాల జారీ

మంచిర్యాల టౌన్,ఫిబ్రవరి 13, సూర్య మేజర్ న్యూస్ :

2వ సాధారణ మున్సిపల్ ఎన్నికల నేపథ్యంలో బుధవారం జరుగుతున్న కౌంటింగ్ ప్రక్రియ పూర్తి అయిన అనంతరం పోటీలో ఉండి గెలుపొందిన అభ్యర్థులకు జారీ చేసే ధ్రువపత్రాలను సదరు అభ్యర్థులకు మాత్రమే జారీ చేయడం జరుగుతుందని మున్సిపల్ ఎన్నికల సాధారణ పరిశీలకులు కె.గంగాధర్, జిల్లా అదనపు కలెక్టర్ (రెవెన్యూ) పి. చంద్రయ్య శుక్రవారం ఒక సంయుక్త ప్రకటనలో తెలిపారు. జిల్లాలోని మంచిర్యాల మున్సిపల్ కార్పొరేషన్, బెల్లంపల్లి, క్యాతనపల్లి, చెన్నూర్, లక్ష్మణపేట మున్సిపాలిటీలకు ఎన్నికలలో భాగంగా జరిగిన కౌంటింగ్ ప్రక్రియ అనంతరం రాష్ట్ర ఎన్నికల సంఘం ఆదేశాల ప్రకారం గెలుపొందిన అభ్యర్థులకు మాత్రమే ధ్రువపత్రాలు జారీ చేయడం జరుగుతుందని తెలిపారు.

వవరైనా ఉద్యోగి సర్వీస్ నిబంధనలకు విరుద్ధంగా ప్రవర్తిస్తే కఠిన చర్యలు

- జీసీసీ డివిజన్ మేనేజర్ గుడిమళ్ల సంబీవ్ కుమార్ ఉటూర్ ,సూర్య మేజర్ న్యూస్:

ఉటూర్ డివిజన్ లోని గిరిజన సహకార సంస్థ జీసీసీ పరిధిలోని ఉద్యోగులు అందరూ ప్రభుత్వ సర్వీస్ రూల్స్ పాటించాలని జీసీసీ డివిజన్ మేనేజర్ గుడిమళ్ల సంబీవ్ కుమార్ స్పష్టం చేశారు.శుక్రవారం నాడు ఉటూర్ లోని పిఎంఆర్ సమావేశ మందిరం లో జీసీసీ ఉద్యోగులకు ఏర్పాటు చేసిన రెండు రోజుల శిక్షణ మరియూ సమీక్ష సమావేశం రెండవ రోజున పాల్గొని మాట్లాడారు.రెండో రోజు ఉద్యోగ నియమావళి, సర్వీస్ రూల్స్, సీసీపి రూల్స్, ప్రాథమిక నియమాలు, బాధ్యతలు, లీవ్ రూల్స్, క్రమశిక్షణా చర్యలు వంటి వాటిపై పూర్తి స్థాయి లో అవగాహన కల్పించారు.రిసోర్స్ పర్సన్స్ రవికుమార్, వేణు తదితరులు పాల్గొని ఉద్యోగులు అంకిత భావం కలిగి ఉండాలని, గిరిజనలకోసం ఏర్పాటు చేసిన ఈ జీసీసీ ని బలోపేతం చేస్తూ, సంస్థ అభివృద్ధి కోసం పాటు పడాలి అని సూచించారు.వవరైనా ఉద్యోగి సర్వీస్ నిబంధనలకు విరుద్ధం గా ప్రవర్తిస్తే కఠిన చర్యలు తీసుకుంటాం అని డివిజన్ మేనేజర్ సంబీవ్ కుమార్ హెచ్చరించారు.తర్వాత రిసోర్స్ పర్సన్స్ ని ఘనంగా సత్కరించారు.ఈ కార్యక్రమం లో రిసోర్స్ పర్సన్ ఎల్విఎస్ రవి కుమార్, వేణు, సీనియర్ మేనేజర్ల సంతోష్ కుమార్, తార చంద్, సూపరింటెండెంట్ గులాబ్ సింగ్, మేనేజర్ల శ్రీనివాస్, ఇస్మాయిల్, లక్ష్మణ్, మనోహర్ అకౌంటెంట్లు, జూనియర్ అసిస్టెంట్లు, కంప్యూటర్ ఆపరేటర్లు, డివిజన్ అఫీస్ సిబ్బంది పాల్గొన్నారు.



వాలీబాల్ పోటీల్లో ద్వితీయ స్థానం సాధించిన పెంచికల్ పేట్ జడ్పీఎస్ఎస్ విద్యార్థులు

పెంచికల్ పేట్,ఫిబ్రవరి 13,సూర్య మేజర్ న్యూస్:

కొమురం భీం ఆసిఫాబాద్ జిల్లా కేంద్రంలో జరుగుతున్న సీఎం కమ్ పోటీల్లో పెంచికల్ పేట్ మండల జడ్పీఎస్ఎస్ పాఠశాల విద్యార్థులు



వాలీబాల్లో ద్వితీయ స్థానం సాధించారని పిడి నాగరాజి తెలిపారు.ఈ సందర్భంగా పాఠశాల ప్రధానోపాధ్యాయురాలు విజయ నిర్మల, మండల విద్యార్థికారి రమేష్ బాబు, ఎంపీడివో అల్పర్, ఉపాధ్యాయులు విద్యార్థులను అభినందించారు. ప్రధానోపాధ్యాయురాలు విజయ నిర్మల మాట్లాడుతూ మా పాఠశాల విద్యార్థుల ఈ విజయం మండలానికి, పాఠశాలకు గర్వకారణమని పేర్కొన్నారు.

సవలహార అటవీ పెంపకం కోసం అటవీయేతర భూమి కేటాయింపుపై స్థల పరిశీలన

మందమర్రి, ఫిబ్రవరి 13, సూర్య మేజర్ న్యూస్.

మందమర్రి ఏరియాలోని రామకృష్ణాపూర్ ఉపరితల గని విస్తరణకు అవసరమైన అటవీ భూమి బదులుగా వేరే చోట అటవీయేతర భూమి గుర్తించి సమాన విస్తీర్ణంలో పరిహార అటవీ పెంపకం చేపట్టేందుకు అటవీయేతర భూమి కేటాయింపు పై అటవీ అధికారులతో కలిసి సింగరేణి అధికారులు శుక్రవారం స్థల పరిశీలన



పాటిస్తూ తదుపరి చర్యలు చేపట్టాలని నిర్ణయించారు. తదనంతరం కేకే ఓసి డంపింగ్ యార్డ్ ను పరిశీలించారు. యెల్లందు క్షేత్ర లో అధికారుల బృందం అడిషనల్ ప్రిన్సిపల్ చీఫ్ కన్సర్వేటివ్ ఆఫ్ ఫారెస్ట్ సి శరవణన్, డిప్యూటీ కన్సర్వేటర్ ఆఫ్ ఫారెస్ట్ సంహిత, కన్సర్వేటర్ ఆఫ్ జిల్లా అటవీ అధికారి శివ్ ఆశిష్ సింగ్, మందమర్రి ఏరియా జనరల్ మేనేజర్ ఎన్ రాధాకృష్ణ, ఫారెస్ట్ అడ్వైజరీ, మాజీ ప్రిన్సిపల్ చీఫ్ కన్సర్వేటివ్ ఆఫ్ ఫారెస్ట్ సి శరవణన్, డిప్యూటీ కన్సర్వేటర్ ఆఫ్ ఫారెస్ట్ సంహిత, కన్సర్వేటర్ ఆఫ్ ఫారెస్ట్ యస్ శాంతారాం, మంచిర్యాల జిల్లా అటవీ అధికారి శివ్ ఆశిష్ సింగ్, మందమర్రి ఏరియా జనరల్ మేనేజర్ ఎన్ రాధాకృష్ణ, ఫారెస్ట్ అడ్వైజరీ, మాజీ ప్రిన్సిపల్ చీఫ్ కన్సర్వేటివ్ ఆఫ్ ఫారెస్ట్ మోహన్ చంద్ర పర్ణెన్, శ్రీరాంపూర్ ఏరియా జనరల్ మేనేజర్ మునుగంటి శ్రీనివాస్, ఎస్టేట్స్ జనరల్ మేనేజర్ లక్ష్మీపతి గౌడ్ లు సమగ్రంగా పరిశీలించారు. పరిశీలన అనంతరం అటవీ శాఖ అధికారులు భూమి అనుకూలతపై తమ సాంకేతిక అభిప్రాయాలను వెల్లడించారు. అవసరమైన ప్రమాణాలు, ప్రభుత్వ మార్గదర్శకాలు, పర్యావరణ నిబంధనలను



నిర్వహించారు. ఈ పరిహార అటవీ పెంపకానికి అనుకూలంగా శ్రీరాంపూర్ ఏరియాలోని ఉపరితల గని డంప్ యార్డ్ కోసం సింగపూర్ గ్రామంలో సింగరేణి సంస్థ సేకరించిన డంప్ ను ప్రతిపాదించారు. ఆ భూమి భౌగోళిక స్థితి, విస్తీర్ణం, మట్టిగుణాలు, నీటి లభ్యత, చేరుకునే సౌకర్యాలు, భవిష్యత్ అటవీ అభివృద్ధి అవకాశాలు వంటి అంశాలను అధికారుల బృందం అడిషనల్

అటవీ నడుమ ఆది దేవుని ఆరాధన

- ముసలమ్మ గుట్టపై మహాశివరాత్రి జాతర మహోత్సవం
- భక్తి, భావం, విశ్వాసం కలిసిన పవిత్ర యాత్ర
- జాగరణ, జపం, జానపద కళలు -- ఆధ్యాత్మిక & సాంస్కృతిక సమ్మేళనం



చింతలమానేపల్లి, ఫిబ్రవరి 13, సూర్య మేజర్ న్యూస్
కొమరంభీం ఆసిఫాబాద్ జిల్లా చింతలమానేపల్లి మండలం పరిధిలోని కర్ణవెల్లి శివారు అటవీ ప్రాంతంలో వెలసిన పవిత్ర క్షేత్రం ముసలమ్మ గుట్ట శివాలయం మరోసారి భక్తి సముద్రంగా మారబోతోంది. మహాశివరాత్రి సందర్భంగా నేటినుండి రెండు రోజులపాటు నిర్వహించబోయే జాతర మహోత్సవం భక్తుల అత్యున్నత పరవశింపజేసే ఆధ్యాత్మిక వేడుకగా నిలవనుంది. అడవిలోని నిశ్శబ్దాన్ని ఛేదిస్తూ వినిపించే శివనామస్మరణలు, కొండపైకి ఎక్కే భక్తుల క్రమశిక్షణ, దీపాల కాంతులతో మెరిసే గుట్ట ఈ దృశ్యాలన్నీ ఒక ఆధ్యాత్మిక ప్రపంచాన్ని సృష్టిస్తాయి.



పేరుగాంచింది. తరతరాలుగా గ్రామస్థులు మహాశివరాత్రిని ఘనంగా జరుపుకుంటూ వస్తున్నారు. ఈ జాతర గ్రామీణ సంస్కృతి, భక్తి సంప్రదాయాలకు ప్రతిబింబం.

--- సేవా కార్యక్రమాలు & ఏర్పాట్లు

జాతర ఆలయ అభివృద్ధి కమిటీ సభ్యులు, గ్రామ పెద్దలు, గ్రామ స్వచ్ఛంద సేవకులు కలిసి భక్తుల విరాళాలతో తాగునీరు, అన్నదానం, పోలీస్ వారిచే భద్రతా చర్యలు కల్పిస్తున్నారు. ప్రతి భక్తుడు సుఖసౌకర్యాలతో పాల్గొనేలా ప్రత్యేక ఏర్పాట్లు చేశారు.

--- విశ్వాసానికి చిరస్మరణీయ వేడుక

ముసలమ్మ గుట్ట జాతర కేవలం పండుగ కాదు--- అది ఒక ఆధ్యాత్మిక యాత్ర, విశ్వాసానికి ప్రతీక, ప్రకృతి ఒడిలో పరమశివుని మహిమను అనుభవించే మహోత్సవం. రెండు రోజులపాటు కొనసాగే ఈ మహాశివరాత్రి వేడుక భక్తుల హృదయాల్లో చిరస్థాయిగా నిలిచిపోతుంది. అటవీ నడుమ వెలసిన పవిత్ర గిరిశిఖరంపై మరోసారి శివభక్తి జ్వాలలు రగులనున్నాయి.

--- సౌకర్యాల లేక ఇబ్బందులు

ప్రతి సంవత్సరం రెండు రోజులపాటు మహాశివరాత్రికి జరగబోయే ముసలమ్మ గుట్ట శివాలయం జాతరకు వేలాది భక్తులు వస్తుండడంతో కరెంటు సౌకర్యం, నీటి సౌకర్యం, రోడ్డు సౌకర్యాలను పూర్తిస్థాయిలో కల్పించాలని ప్రభుత్వంను, అధికారులను గ్రామస్థులు, గ్రామ పెద్దలు, ఆలయ పూజారి, అధ్యక్షుడు, కమిటీ సభ్యులు కోరుచున్నారు

శివనామంతో మేల్కొనే గిరిశిఖరం

మహాశివరాత్రి తెల్లవారుజాము నుంచే గుట్ట మార్గంలో భక్తుల రద్దీ కనిపిస్తుంది. "ఓం నమః శివాయ", "హర హర మహాదేవ" నినాదాలతో అరణ్యం మారుమోగుతుంది. వృద్ధులు, మహిళలు, యువత, చిన్నారులు--ప్రతి ఒక్కరూ శివుని దర్శించుకోవాలనే తపనతో గుట్టపైకి ప్రయాణిస్తారు. ఉపవాస దీక్షలు చేపట్టి, పవిత్ర మనస్సుతో స్వామివారికి బిల్వదళాలు సమర్పించి మొక్కులు చెల్లిస్తారు. కుటుంబ శ్రేయస్సు, ఆరోగ్యం, పంటల పుష్పల ఫలితాల కోసం ప్రార్థనలు చేస్తారు.

--- తొలి రోజు -- రుద్రనాదాల మధ్య పూజా వైభవం

జాతర తొలి రోజు పథకావిప్పురణ, మహాన్యాస పూర్వక రుద్రాభిషేకాలు, పంచామృతాభిషేకాలు, బిల్వార్చనలు ఘనంగా నిర్వహించబడతాయి. వేదపండితుల మంత్రోచ్ఛరణలతో ఆలయ ప్రాంగణం పవిత్రతను

సంతరించుకుంటుంది. సాయంత్రం జరిగే మహా దీపారాధనలో గుట్టంతా దీపాలతో వెలిగిపోతుంది. ఆ క్షణం భక్తుల హృదయాల్లో అచంచల విశ్వాసాన్ని నింపుతుంది.

--- రాత్రి జాగరణ -- ఆత్మీయ అనుభవం

ఆదివారం రాత్రంతా భజనలు, పాపన్ పేట్ శారద కళాబృందం చే భాగవత కార్యక్రమం భక్తులకు ధార్మిక సందేశాన్ని అందిస్తుంది. శివపార్వతి కళ్యాణ ఘట్టం నిర్వహించబడుతుంది. ధూపదీపాల సువాసన, శంఖనాదం, గంటారావం---ఈ నమ్మేళనం భక్తులకు ఒక దివ్యానుభూతిని అందిస్తుంది.

--- రెండో రోజు -- సాంస్కృతిక కళారంగం

రెండవ రోజు జాతర ఆధ్యాత్మికతకు సాంస్కృతిక రంగు జోడిస్తుంది. సోమవారం రాత్రి మంచుర్యాలకు చెందిన శివ ఈవెంట్స్ బృందం ఆధ్వర్యంలో జరిగే

సాంస్కృతిక కార్యక్రమాలు యువతను ఆకట్టుకుంటాయి. జాతర కేవలం వూజలకే పరిమితం కాకుండా, గ్రామీణ కళలను ప్రోత్సహించే వేదికగా నిలుస్తుంది.

--- భక్తుల అనుభవాలు

"ప్రతి ఏడాది ఇక్కడికి వస్తే మనసుకు ప్రశాంతి లభిస్తుంది. అటవీ నడుమ శివుని దర్శించుకోవడం ఒక మహాభాగ్యం"

"గుట్ట ఎక్కేటప్పుడు అలసట అనిపించినా, స్వామివారి దర్శనం పొందిన క్షణం అన్నీ మరిచిపోతాం"

భక్తుల ముఖాల్లో కనిపించే ఆనందం, కళ్లలో మెరిసే విశ్వాసం ఈ క్షేత్ర మహిమను తెలియజేస్తాయి.

--- క్షేత్ర చరిత్ర -- తరతరాల విశ్వాసం

ముసలమ్మ గుట్ట శివాలయం అనాదిగా గ్రామస్థుల విశ్వాసానికి నిలువెత్తు చిహ్నంగా నిలిచింది. స్వయంభూ శివలింగం వెలసిన ఈ ప్రాంతం పవిత్ర క్షేత్రంగా

క్యాతనపల్లి మున్సిపల్ ఎన్నికల్లో కారు జోరు

రామకృష్ణపూర్ ఫిబ్రవరి 12, సూర్య మేజర్ న్యూస్
రెండవసారి నిర్వహించిన క్యాతనపల్లి పురపాలక సంఘం సాధారణ ఎన్నికల్లో భాగంగా సిపిఐ పార్టీతో కలిసి బీఆర్ఎస్ పార్టీ విజయ డంకా మోగించింది. మొత్తం 22 వార్డులకు ఎన్నికలు నిర్వహించగా.. కాంగ్రెస్ పార్టీ మొత్తం 22 స్థానాలకు పోటీ చేయగా.. కేవలం 7 మాత్రమే గెలుపొందగా.. సిపిఐ పార్టీతో పొత్తులో భాగంగా బీఆర్ఎస్ పార్టీ 15 స్థానాలు పోటీచేయగా 10 స్థానాలు మాత్రమే గెలుపొందింది. ఏడు స్థానాల్లో పోటీ చేసిన సిపిఐ పార్టీ 4 స్థానాలు గెలుపొందగా ఇండిపెండెంట్ అభ్యర్థి 1 గెలుపొందడం జరిగింది. 22 వార్డుల్లో గెలుపొందిన అభ్యర్థుల వివరాలు. 1 వార్డు కొడగోని సాంబయ్య సిపిఐ. 2 వార్డు పుల్లూరు తిరుమల కాంగ్రెస్. 3 వార్డు మంతెన మల్లమ్మ కాంగ్రెస్. 04 వార్డు జంజీపల్లి శశి బిఆర్ఎస్. 5 వార్డు దాముఖ శిరీష కాంగ్రెస్. 06 వార్డు అభ్యర్థి మద్దెల శంకర్ సీపీఐ. 07 వార్డు గుర్రం శ్రీనివాస్ స్వతంత్ర (కాంగ్రెస్ రెబల్) 08 వార్డు ముని సీపీఐ. 09 వార్డు బీమా మల్లేష్ కాంగ్రెస్. 10 వార్డు వీణవంక శ్రీనివాస్ బిఆర్ఎస్. 11 వార్డు భూమా గౌడ్ బిఆర్ఎస్. 12 వార్డు గొపతి రాజమ్మ కాంగ్రెస్. 13 వార్డు మంజుల బిఆర్ఎస్. 14 వార్డు రాజశేఖర్ బిఆర్ఎస్. 15 వార్డు రాన సతీష్ బిఆర్ఎస్. 16 వార్డు కృపానందం బిఆర్ఎస్. 17 వార్డు సంధ్య రాణి బిఆర్ఎస్. 18 వార్డు పల్లి శ్రీలత కాంగ్రెస్. 19 వార్డు రంగ లక్ష్మీ బిఆర్ఎస్. 20 వార్డు కొత్తూరు ప్రభాకర్ కాంగ్రెస్. 21 వార్డు స్వర్ణలత బిఆర్ఎస్. 22 వార్డు మిట్టపల్లి సరిత సిపిఐ. గెలుపొందడం జరిగింది.



గంజాయి తరలిస్తున్న ముగ్గురు అరెస్ట్

ఉటూర్ సూర్య మేజర్ న్యూస్:
ఇంద్రవెల్లి పోలీస్ స్టేషన్ నందు ఉటూరు
- నాలుగు కిలోల గంజాయి పట్టివేత
- మోటార్ సైకిల్, రెండు సెల్ ఫోన్లు
సీజ్, ఇంద్రవెల్లి పోలీస్ స్టేషన్ నందు
కేసు నమోదు

సిఐఎం ప్రసాద్ తెలిపిన వివరాల ప్రకారం ఈరోజు తనిఖీలు నిర్వహిస్తున్న సమయంలో విశ్వసనీయ సమాచారం మేరకు మార్కగూడ గ్రామపంచాయతీ



నవగూడకు చెందిన కొడవ రమేష్ అలియాస్ కొడవ గంగు, కుంఠ గంగారం మరియు మార్కూపూర్ కొలంగూడకు చెందిన కుముర కృష్ణ ముగ్గురు కలిసి నవగూడ నుండి ఒక మోటార్ సైకిల్ పై గంజాయి తరలిస్తున్నట్లు సమాచారం అందింది. ఈ మేరకు సిఐ ఎం ప్రసాద్

ఇంద్రవెల్లి ఎన్ఐఐ ఈ సాయస్సు పోలీసులు ఇంద్రవెల్లి స్థానవాటిక వద్ద వారి కోసం వేచి ఉండగా మధ్యాహ్నం సుమారు ఒంటిగంట ప్రాంతంలో వారు అక్కడికి చేరుకున్నారు. వారిని ఆపి తనిఖీ చేయగా వారి వద్ద నుండి దాదాపు నాలుగు కిలోల గంజాయి, ఒక మోటార్ సైకిల్ మరియు రెండు సెల్ ఫోన్లు స్వాధీనం చేసుకొని సీజ్ చేయడం జరిగింది. అనంతరం నిందితులను మరియు స్వాధీనం చేసిన ప్రావర్తీని పోలీస్ స్టేషన్కు తరలించి, వారి పై కేసు నమోదు చేసి ఉటూర్ కోర్టుకు రిమాండ్ నిమిత్తం తరలించడం జరిగింది. ఈ కార్యక్రమంలో ఎస్సై ఈ సాయస్సు పాల్గొన్నారు.

కేకే ఓసీపీలో చోరీకి యత్నించిన దొంగలను పట్టుకున్న ఎస్&పిసి సిబ్బంది

మందమరి, ఫిబ్రవరి 13, సూర్య మేజర్ న్యూస్.
ఎరియాలోని కేకే ఓసీపీలో గురువారం నైట్ షిఫ్ట్ లో ఇద్దరు వ్యక్తులు చోరీకి యత్నించి ఎస్&పిసి పిసి ఎంటిఎఫ్ సిబ్బందికి పట్టుబడిన ఘటన పట్టణంలో చోటు చేసుకుంది. గురువారం అర్ధరాత్రి సమయంలో కేబుల్ దొంగిలించేందుకు పట్టణంలోని చెంచు కాలానికి చెందిన ఇద్దరు వ్యక్తులు కేకే ఓసీ పరిధిలోకి చొరబడగా వారిని గమనించి అప్రమత్తమైన ఎస్&పిసి పిసి, ఎంటిఎఫ్ సిబ్బంది వారిని వెంటబడించి ఒకరిని పట్టుకోగా మరొకరు తప్పించుకుని పారిపోయారు. పట్టుబడిన వ్యక్తిని విచారించగా కేబుల్ అపహరించేందుకు

వచ్చామని నిజం ఒప్పుకున్నాడు. నిందితుని నుండి కేబుల్ లో పవర్ డిటెక్టర్, కేబుల్ కట్ ఉపయోగించే పవర్ డిటెక్టర్, కేబుల్ కట్ చేసేందుకు సంబంధించిన పరికరాలైన ఆయుధాలు, ఒక బైక్, మూడు రూలర్లు స్వాధీనం చేసుకొని పోలీసులకు సమాచారం అందించారు. ఈ మేరకు ఎస్ అండ్ పిసి సిబ్బంది ఇచ్చిన సమాచారం మేరకు కేసు నమోదు చేసుకొని దర్యాప్తు చేస్తున్నామని పట్టణ ఎస్సై గోపతి నరేష్ తెలిపారు.



విద్యార్థినులతో అసభ్యంగా ప్రవర్తించిన ఉపాధ్యాయుడు విధుల నుండి సస్పెండ్

- జిల్లా అదనపు కలెక్టర్ (స్థానిక సంస్థలు) దీపక్ తివార

ఆసిఫాబాద్, ఫిబ్రవరి 13, సూర్య మేజర్ న్యూస్ : పాఠశాల విద్యార్థినులతో అసభ్యంగా ప్రవర్తించిన ఉపాధ్యాయుడిని సస్పెండ్ చేయడం జరిగిందని జిల్లా అదనపు కలెక్టర్ (స్థానిక సంస్థలు) దీపక్ తివారి ఒక ప్రకటనలో తెలిపారు. జిల్లాలోని పెంచితల్ పేట మండలం చేద్యాయి జిల్లా పరిషత్ ఉన్నత పాఠశాలలో స్కూల్ ఆసిస్టెంట్ గా పని చేస్తున్న శ్రీనివాస్ విద్యార్థినులతో అసభ్య పదజాలంతో సంభాషించి, అనుచితంగా ప్రవర్తించినట్లు పాఠశాల ప్రధానోపాధ్యాయులు చేసిన ఫిర్యాదు మేరకు డిప్యూటీ డైరెక్టర్ (ట్రైబల్ వెల్ఫేర్), ఆసిఫాబాద్ డి.ఎచ్.ఇ.డబ్ల్యు. విచారణ జరుపగా విద్యార్థినుల నుంచి వచ్చిన ఫిర్యాదు నిజమని తేలడంతో సదరు ఉపాధ్యాయుడు శ్రీనివాస్ ను విధుల నుండి సస్పెండ్ చేస్తూ, పోక్సీ చట్ట ప్రకారం కేసు నమోదు చేయాలని ప్రధానోపాధ్యాయుడిని ఆదేశించడం జరిగిందని వెళ్లకూడదని తెలిపారు.



తెలిపారు. క్రమశిక్షణా చర్యలు ముగిసే వరకు / అభి యోగా ల కు సంబంధించిన అన్ని చర్యలను ముగించే వరకు ప్రజా ప్రయోజనం దృష్ట్యా ఉద్యోగి సస్పెన్షన్ లో కొనసాగుతారని, ఉత్తర్యులు అమలులో ఉన్న కాలంలో సదరు ఉపాధ్యాయుడు ముందస్తు అనుమతి పొందకుండా ప్రధాన కార్యాలయం నుండి బయటకు వెళ్లకూడదని తెలిపారు.

గుర్తుతెలియని మోహనం ఢీకొని వ్యక్తి మృతి

లక్ష్మణ్ పేట, ఫిబ్రవరి 13, సూర్య క్రిమ్ న్యూస్ : మండలంలోని శాంతాపూర్ ఎన్ హెచ్-63 జాతీయ రహదారిపై గురువారం రాత్రి గుర్తు తెలియని వాహనం ఢీకొని దోసబండ గ్రామానికి చెందిన గుండవేని లక్ష్మయ్య (77) వ్యక్తి మృతి చెందాడు. మృతుడు దోసబండ గ్రామానికి చెందినవాడు. గురువారం అంతే పల్లి లోని తన బంధువుల ఇంటికి వెళ్లి అక్కడ పని ముగించుకొని రాత్రి ఇంటికి బయలుదేరాడు. చీకటి పడడంతో వాహనాలు ఏమీ లేకపోవడంతో నడుచుకుంటూ వెళ్తుండగా, ఏదో గుర్తు తెలియని వాహనం ఢీకొనడంతో అక్కడికక్కడే చనిపోయాడు. చీకటి పడటంతో మృతదేహం పైనుండి ఇతర వాహనాలు పోవడంతో మృతదేహం సుజునుజ్జయింది. సమాచారం అందుకున్న పోలీసులు ఘటన స్థలానికి చేరుకొని మృతదేహాన్ని మంచిర్యాల ప్రభుత్వ ఆసుపత్రికి తరలించారు. మృతుని కొడుకు మల్లికార్జున్ ఫిర్యాదు మేరకు కేసు నమోదు చేసుకుని దర్యాప్తు చేస్తున్నట్లు ఎస్సై గోపతి సురేష్ తెలిపారు.

స్ట్రీట్ బ్రేకర్లతో రోడ్డు ప్రమాదాల నియంత్రణ

పెంచితల్ పేట, ఫిబ్రవరి 13, సూర్య మేజర్ న్యూస్ : రోడ్డు ప్రమాదాలను అరికట్టేందుకు పోలీసులు స్ట్రీట్ బ్రేకర్లు ఏర్పాటు చేశారు. ఎస్సై అనిల్ కుమార్ మార్గదర్శకత్వంలో కస్తూర్బా పాఠశాల, ఎల్లూర్ ఆశ్రమ పాఠశాల, ఎల్లూర్ చర్చి చౌరస్తా మరియు పాత పోశమ్మ కూడలి ప్రాంతాల్లో ఈ బ్రేకర్లు అమర్చారు. ఈ ప్రాంతాల్లో విద్యార్థుల రద్దీ ఎక్కువగా ఉంటుంది. అధిక వేగంతో వెళ్లే వాహనాలను నియంత్రించడమే లక్ష్యంగా ఈ చర్య తీసుకున్నారు. స్ట్రీట్ బ్రేకర్ల వల్ల స్పూర్తి సమీపంలో ప్రమాదాలు తగ్గుతాయని ఆశిస్తున్నాం అని ఎస్సై అనిల్ కుమార్ తెలిపారు. ప్రతి వాహనదారుడు రోడ్డు భద్రత నియమాలు పాటించాలని ఆయన సూచించారు. స్థానికులు ఈ చర్యను అభినందించారు.



మంగి గ్రామపంచాయతీలో నర్సరీ పనులు ప్రారంభిస్తున్నాం

తిర్యణి, సూర్య మేజర్ న్యూస్ : మంగి సర్పంచ్ వినోద్ అధ్యక్షతలో గురువారం నర్సరీ పనులు ప్రారంభించారు ఈ సందర్భంగా సర్పంచ్ రాయి సింద్ వినోద్ మాట్లాడుతూ పర్యావరణాన్ని పరిరక్షించడమే ద్యేయంగా ప్రతి ఒక్కరు తమ బాధ్యతగా మొక్కలు నాటాలని మన జీవన విధానంలో పర్యావరణం దెబ్బతినడంతో అనేక మార్పులు జరుగుతాయని కావున పచ్చదనం పరిశుభ్రత ద్యేయంగా ఈరోజు నర్సరీ లో మొక్కలు నాటే కార్యక్రమం చేపట్టామని ఆయన అన్నారు ఈ కార్యక్రమంలో ఉప సర్పంచ్ కనక శ్రీకాంత్, కార్యదర్శి శ్రీకాంత్, ఎంపీ ఓ ప్రశాంత్, మిషన్ భగీరథ ఏ ఇ నరేష్ పాల్గొన్నారు



యువతలో క్రీడాస్ఫూర్తి పెంపే లక్ష్యం

- కొండాపూర్ శివాలయంలో వాలీబాల్, కబడ్డీ

పోటీలను ప్రారంభించిన సర్పంచ్, ఎస్సై

నిరికొండ, ఫిబ్రవరి 13, సూర్య మేజర్ న్యూస్ : మహాశివరాత్రి పర్వదినం నేపథ్యంలో కొండాపూర్ గ్రామ శివాలయ ప్రాంగణం క్రీడల సందడితో మారుమోగింది. సంప్రదాయ పరమైన ఆధ్యాత్మిక



వాతావరణంలో యువత సందడి కలగలిపి ప్రత్యేకంగా నిర్వహించిన వాలీబాల్, కబడ్డీ టోర్నమెంట్లను శుక్రవారం సర్పంచ్ పట్టేపు లక్ష్మణ్, ఎస్సై పూజ ప్రారంభించారు. గ్రామీణ స్థాయిలో క్రీడలకు ప్రోత్సాహం లభించడం ఎంతో ఆనందదాయకమని నాయకులు అభిప్రాయపడ్డారు. క్రీడల ద్వారా యువత ఒకే వేదికపై చేరి స్నేహభావం పెంపొందించుకోవాలని, పోటీల్లో విజయం, పరాజయాలు సహజమని, ముఖ్యంగా క్రీడాస్ఫూర్తి నిలబెట్టుకోవాలని సూచించారు. ప్రాచీన దేవాలయం వద్ద ఇలాంటి కార్యక్రమాలు నిర్వహించడం గ్రామానికి శోభను, యువతకు ప్రోత్సాహాన్ని తెస్తుందని పేర్కొన్నారు. గ్రామ పెద్దలు, ప్రజాప్రతినిధులు, యువత భారీ సంఖ్యలో తరలి రావడంతో కార్యక్రమానికి ప్రత్యేక ఆకర్షణ ఏర్పడింది. ఈ కార్యక్రమంలో ఉపసర్పంచ్ తోడనం బాదు పట్లే, విద్యార్థి సంఘం అధ్యక్షుడు పెందుర్ మహేందర్, ఆశోక్, బాలాజీ బండు, చందు, గుణవంత్ రావ్, క్రిష్ణ, నిర్వాహకులు తదితరులు పాల్గొన్నారు.

గ్రామానికి సంబంధించిన పలు అభివృద్ధి పనులు

అంశాలపై గ్రామ సభ నిర్వహణ. - సర్పంచ్ రాచకొండ సాగర్

నిర్మల్ ఫిబ్రవరి 13, సూర్య మేజర్ న్యూస్.

సోన్ మండలంలోని న్యూ వెల్ఫేర్ గ్రామ పంచాయతీ కార్యాలయంలో తేది:13-02-2026 శుక్రవారం రోజున సర్పంచ్ రాచకొండ సాగర్ అధ్యక్షతన గ్రామసభ నిర్వహించడం జరిగింది. గ్రామానికి సంబంధించిన పలు అభివృద్ధి పనుల అంశాలపై చర్చించడం జరిగింది. గ్రామ సభకు హాజరైన సభ్యుల సమక్షంలో చర్చించిన అంశాలు ఏకగ్రీవంగా తీర్మానించడం జరిగింది. ఈ సమావేశంలో పంచాయతీ కార్యదర్శి భూపాల్ రెడ్డి, ఉప సర్పంచ్ బాలయ దేవన్న, వార్డు సభ్యులు, మాజీ సర్పంచులు, మాజీ ఎంపీటీసీలు, గ్రామంలోని ముఖ్య నాయకులు, గ్రామ ప్రజలు పాల్గొనడం జరిగింది.

డా. తిరుపతి పటేల్ సాయిరేకు ఉస్మానియా యూనివర్సిటీ నుంచి ఇంగ్లీష్ లో డాక్టరేట్

చింతలమానేపల్లి, ఫిబ్రవరి 13, సూర్య మేజర్ న్యూస్ : తెలంగాణ మలిదశ ఉద్యమ స్ఫూర్తిని పృథ్వీయంలో మోసుకుంటూ విద్యా రంగంలో అద్భుతమైన విజయాన్ని సాధించిన డా. తిరుపతి పటేల్ సాయిరే ఉస్మానియా యూనివర్సిటీ నుంచి ఇంగ్లీష్ భాషలో డాక్టరేట్ అందుకున్నారు. ఉద్యమవీరుడిగా, గ్రామీణ నేపథ్యానికి చెందిన విద్యావేత్తగా ఈ ఘనత సాధించడం తెలంగాణ సమాజానికి గర్వకారణంగా నిలిచింది. ఉద్యమం నుంచి విద్యా శిఖరాల వరకు సాగిన ఆయన ప్రస్థానం యువతకు మార్గదర్శకంగా మారింది. విద్య అనేది జీవితాన్ని మారుస్తుందనే నమ్మకానికి జీవంతమైన నిదర్శనం డా. తిరుపతి పటేల్ సాయిరే. మారుమూల గిరిజన గ్రామమైన చింతలమానేపల్లిలో మధ్యతరగతి రైతు కుటుంబంలో సాయిరే నాగేష్ పటేల్ లక్ష్మి దంపతులకు జన్మించిన ఆయన, అనేక కష్టనష్టాలను అధిగమించి ఇంగ్లీష్ భాషలో డాక్టరేట్ సాధించారు. ఈ ప్రాంతం నుంచి ఇంగ్లీష్ లో పీహెచ్.డి. పొందిన తొలి వ్యక్తిగా గుర్తింపు పొందారు.


సంక్షేమ గురుకుల కళాశాలలో ఇంటర్మీడియట్ పూర్తి చేసి, ప్రభుత్వ డిగ్రీ కళాశాలలో పట్టభద్రులయ్యారు. విద్యార్థి దశలోనే ఎన్ సి సి, ఎన్ ఎస్ ఎస్ కార్యక్రమాల్లో మరుకుగా పాల్గొని జాతీయ స్థాయి వ్యాసరచన, వక్రత్వ పోటీల్లో బహుమతులు అందుకున్నారు. నాయకత్వ లక్షణాలు, సామాజిక బాధ్యతా భావం అప్పుడే స్పష్టమయ్యాయి. ---ఉన్నత విద్య --- అకాడెమిక్ అభివృద్ధి: ప్రతిస్థాపక ఉస్మానియా యూనివర్సిటీ లోని ఆర్ట్స్ కళాశాలలో ఎం.ఎ. (ఇంగ్లీష్), బి.ఎడ్ పూర్తి చేసి భాషా అధ్యయనంలో పటిష్టమైన పునాది వేసుకున్నారు. అనంతరం ఇంగ్లీష్ అండ్ ఫారిన్ లాంగ్వేజీస్ యూనివర్సిటీ నుండి పి డి డి ఈ పూర్తి చేసి భాషా బోధనలో నైపుణ్యం సాధించారు. యూనివర్సిటీ ఆఫ్ హైదరాబాద్ నుంచి పోస్ట్ గ్రాడ్యుయేట్ డిప్లమా ఇన్ కమ్యూనికేటివ్ ఇంగ్లీష్ పూర్తి చేశారు. ప్రస్తుతం యూనివర్సిటీ కాలేజీ ఆఫ్ లా, ఉస్మానియా యూనివర్సిటీ లో ఆసిస్టెంట్ ప్రొఫెసర్ పి డి ఎల్ గా సేవలందిస్తున్నారు. విద్యార్థులలో భాషా నైపుణ్యాల పెంపుతో పాటు ఉపాధి అవకాశాలపై అవగాహన కల్పించడం ఆయన లక్ష్యంగా కొనసాగిస్తున్నారు.

కోసం పోరాడిన ఆయన నాయకత్వం విశేషంగా ప్రశంసించబడింది. ఉద్యమ కాలంలో విద్యార్థుల ఐక్యత కోసం, సామాజిక న్యాయం కోసం ఆయన చేసిన కృషి చిరస్మరణీయం.

---పరిశోధన --- అంతర్జాతీయ గుర్తింపు : 2019లో నిర్వహించిన అంతర్జాతీయ సదస్సులో ఆదివాసీ, గిరిజనుల భాష, సంస్కృతి, జీవన విధానంపై సమర్పించిన పరిశోధన పత్రానికి విశేష స్పందన లభించింది. ఈ పరిశోధన అమెరికన్ అకాడెమిక్ క్రిస్టినా నికోల్ ప్రశంసలు అందించారు. గిరిజన సమాజాల భాషా పరిరక్షణ, సంస్కృతి సంరక్షణపై ఆయన చేసిన అధ్యయనం అకాడెమిక్ పర్సాల్లో చర్చనీయాంశమైంది.

---డాక్టరేట్ సాధన : ఉస్మానియా యూనివర్సిటీ డిపార్ట్మెంట్ ఆఫ్ ఇంగ్లీష్ లో “యాజింగ్ ఐసిటి టు ఎనేబుల్ లాంగ్వేజీ స్కీల్స్ ఇన్ క్రియేటింగ్ ఎంప్లాయిబిలిటీ ఫర్ ప్రొఫెషనల్ రూరల్ ఇంజనీరింగ్ గ్రాడ్యుయేట్స్” అనే అంశంపై ప్రొఫెసర్ బి. అశోక్ పర్యవేక్షణలో పరిశోధన పూర్తి చేసి డాక్టరేట్ పొందారు. గ్రామీణ ఇంజనీరింగ్ విద్యార్థుల ఉపాధి అవకాశాల పెంపునకు ఐసిటి ఆధారిత భాషా బోధన ఎంత కీలకమో తన పరిశోధన ద్వారా విశదీకరించారు.

---జాతీయ గుర్తింపు --- సమాజ సేవ: మినిస్ట్రీ ఆఫ్ ఎడ్యుకేషన్, గౌడ్ ఆఫ్ ఇండియా ఆధ్వర్యంలో లోని “మాతృ గాంధీ నేషనల్ కౌన్సిల్ ఆఫ్ రూరల్ ఎడ్యుకేషన్” నిర్వహించిన డాక్టరేట్ ఫెలోషిప్ కు దేశవ్యాప్తంగా ఎంపికైన 20 మందిలో డా. తిరుపతి పటేల్ సాయిరే ఒకరిగా, తెలంగాణ, ఆంధ్రప్రదేశ్ నుంచి ఎంపికైన ఏకైక వ్యక్తిగా నిలిచారు. దేశవ్యాప్తంగా



నిర్వహించిన ఈ ప్రతిష్టాత్మక కార్యక్రమానికి ఎంపిక కావడం ఆయన పరిశోధన నాణ్యతకు నిదర్శనం. లయన్స్ క్లబ్స్ ఇంటర్నేషనల్ సభ్యుడిగా, లయన్స్ క్లబ్ ఆఫ్ మల్కాజ్గిరి (పైసిడెంట్)గా విద్యా కార్యక్రమాల్లో మరుకుగా పాల్గొంటున్నారు.

అదనంగా అనాధలు, బడుగు బలహీన వర్గాల పిల్లల విద్యాభివృద్ధికి కృషి చేస్తున్నారు. ---వ్యక్తిత్వ వికాస మార్గదర్శి: ప్రముఖ సైకాలజిస్టు గంప నాగేశ్వరరావు మార్గదర్శకత్వంలో వ్యక్తిత్వ వికాస శిక్షణలు నిర్వహిస్తూ యువతలో ఆత్మవిశ్వాసం, నాయకత్వ లక్షణాలు, కమ్యూనికేషన్ నైపుణ్యాలను పెంపొందిస్తున్నారు. లీడ్ ఇండియా ఫౌండేషన్ ద్వారా వేలాది మంది విద్యార్థులకు మార్గదర్శకత్వం అందిస్తున్నారు.

---డాక్టర్ తిరుపతి మాటల్లో: “వ్యక్తిగత విజయం కంటే సమాజానికి దారి చూపడం గొప్పది. నేను ఎదుర్కొన్న కష్టాలు మరెవరూ ఎదుర్కోకూడదనే ఉద్దేశంతో యువతకు మార్గదర్శకత్వం అందిస్తున్నాను” అని ఆయన తెలిపారు. డా. తిరుపతి పటేల్ సాయిరే సాధించిన ఈ ఘనత తెలంగాణ ఉద్యమకారుడిగా, విద్యావేత్తగా, సమాజ సేవకుడిగా ఆయనను మరింత గౌరవనీయుడిగా నిలబెట్టింది. రైతు కుటుంబం నుంచి ప్రపంచ స్థాయి పరిశోధన వరకు చేసిన ఈ ప్రయాణం యువతకు చిరస్మరణీయ స్ఫూర్తిగా నిలుస్తోంది.